

مزدوروں کے حقوق طویل جدوجہد کا نتیجہ ہے، گیئر ٹونسٹل

اسلام آباد (لیبر نیوز ویب) انٹرنیشنل لیبر آرگنائزیشن پاکستان کے کنٹری انٹریکٹر گیئر ٹونسٹل نے مزدوروں کے عالمی دن 2026 کے موقع پر محنت کشوں کو زبردست خراج تحسین پیش کیا ہے

اپنے پیغام میں انہوں نے کہا کہ یومِ مئی ان محنت کشوں کی ہمت اور لگن کو سراہنے کا دن ہے جن کی بدولت ہماری معیشتیں اور معاشرے قائم ہیں

گیئر ٹونسٹل نے اس بات پر زور دیا کہ مزدوروں کے حقوق کسی تحفہ میں نہیں ملے بلکہ یہ طویل جدوجہد اور اجتماعی کوششوں کا نتیجہ ہے

انہوں نے عالمی برادری اور اسٹیک ہولڈرز پر زور دیا کہ وہ سماجی انصاف، برابری اور سب کے لیے باوقار کام کے ماحول کو یقینی بنانے کے عزم کی تجدید کریں

ان کا کہنا تھا کہ آج کے دور میں بھی محنت کشوں کے حقوق کی اہمیت اتنی ہی مسلم ہے جتنی پہلے تھی، اور ان کے تحفظ کے لیے اقدامات ناگزیر ہیں